

उत्तर हरियाणा बिजली वितरण निगम

प्रेस नोट

चंडीगढ़, 1 दिसंबर - उपभोक्ताओं को सुचारू एवं निर्बाध बिजली उपलब्ध करवाने के उद्देश्य से उत्तर हरियाणा बिजली वितरण निगम ने सोनीपत जिले के गांव हसनपुर में एक नए 33 केवी सब स्टेशन का निर्माण कर उसे चालू कर दिया है।

यह जानकारी देते हुए निगम के प्रवक्ता ने आज यहां बताया कि 2.67 करोड़ रुपए की लागत से बने इस सब स्टेशन में 10 एम.वी.ए. का एक ट्रांसफार्मर लगाया गया है। इस सब स्टेशन के निर्माण से हसनपुर, बिगान, कुरार गाँव के साथ साथ जी.टी. रोड और धातुरी इंडस्ट्रीयल एरिया के उपभोक्ता लाभान्वित होंगे।

उन्होंने बताया कि इन सभी क्षेत्रों के उपभोक्ताओं को अब लो वोल्टेज जैसी समस्याओं का सामना नहीं करना पड़ेगा तथा बिजली सप्लाई की विश्वसनीयता एवं निरंतरता में सुधार होगा। प्रदेश में वर्तमान मांग को देखते हुए पर्याप्त बिजली उपलब्ध है और उपभोक्ताओं को अधिक समय के लिए बिजली उपलब्ध करवाई जा रही है। निगम अपने उपभोक्ताओं को पर्याप्त एवं गुणात्मक बिजली उपलब्ध करवाने के लिए वचनबद्ध है।